

श्रीमती सुनंदाबाई भ्र.मयत उमाकांत नाईक विरुद्ध  
महाराष्ट्र शासन व इतर या प्रकरणातील उच्च  
न्यायालय खंडपीठ औरंगाबाद यांचे आदेशानुसार  
(Compensation Award) नुकसान भरपाईसाठी  
अनुदान मिळणेबाबत.

महाराष्ट्र शासन  
सार्वजनिक बांधकाम विभाग,  
शासन ज्ञापन क्रमांक:- एसयुटी-२०१६/प्र.क्र.२८३/रस्ते-७  
हुतात्मा राजगुरु चौक, मादाम कामा मार्ग,  
मंत्रालय, मुंबई ४०० ०३२.  
दिनांक:- ०१.१०.२०१६.

**वाचा:-**

अधीक्षक अभियंता, सार्वजनिक बांधकाम मंडळ, औरंगाबाद यांचे जा.क्र.वेतन/RPP  
दि.३०.६.२०१६ चे पत्र.

**प्रस्तावना:-**

मा.जिल्हाधिकारी, औरंगाबाद यांनी पोलीस अधीक्षक, जालना यांना बंदोबस्तासाठी सार्वजनिक बांधकाम विभाग, जालना यांची जीप क्रमांक एमएक्सएन-२५७३ अधिगृहीत केली होती. सदरहू जीप दिनांक ११.१०.१९८६ रोजी नादुरुस्त झाल्यामुळे जीप चालक श्री.प्रभाकर भिकाजी शेलकर यांनी जीपचे बोनेट उघडून जीप स्टार्ट केली असता, फॅनचे ब्लेड लागून हेड कॉन्स्टेबल, परतुर श्री.उमाकांत नाईक जखमी झाले. शासकीय वैद्यकीय महाविद्यालय, औरंगाबाद येथे उपचारादरम्यान श्री.नाईक यांचा मृत्यू झाला.

श्री.उमाकांत नाईक यांच्या मृत्यूनंतर त्यांची पत्नी श्रीमती सुनंदाबाई रमाकांत नाईक यांनी नुकसान भरपाईसाठी मोटार अपघात दावा प्राधिकरण, जालना येथे दावा दाखल केला. सदर प्रकरणी दिनांक २.११.१९९२ रोजी मा.न्यायाधिकरणाने रु.१,०८,०००/- रु.१२% प्रतिवर्षी व्याजासह मंजूर करून आदेश पारित केले. सदर निर्णयाविरुद्ध श्रीमती नाईक यांनी मा.उच्च न्यायालय, औरंगाबाद येथे अपिल क्रमांक ६५२/१९९७ दाखल केले. मा.उच्च न्यायालयाने नुकसान भरपाईची रक्कम रु.२,०४,१८४/- रु.१२% प्रतिवर्षी व्याजदराने अतिरिक्त रक्कमेवर व्याज आकारून देण्याबाबत दिनांक ३१.१.२०१४ रोजी निकाल दिला. मा.उच्च न्यायालयाने दिलेल्या आदेशानुसार Application for execution of Decree No.७६/२०१५ अन्वये श्रीमती नाईक यांनी मा.दिवाणी न्यायालय, औरंगाबाद येथे अर्ज दाखल केला. त्यानुसार मूळ रक्कम रु.२,०४,१८४+ व्याजाची रक्कम रु.३,५२,२१७/- अशी एकूण रुपये ५,५६,४०१/- , अदा करावयाची आहे.

**ज्ञापन:-**

प्रस्तुत प्रकरणी मा.उच्च न्यायालयाने दिलेल्या आदेशानुसार Application for execution of Decree No.७६/२०१५ अन्वये श्रीमती नाईक यांनी मा.दिवाणी न्यायालय, औरंगाबाद येथे अर्ज दाखल केला. त्यानुसार मूळ रक्कम रु.२,०४,१८४+ व्याजाची रक्कम रु.३,५२,२१७/- अशी एकूण रुपये ५,५६,४०१/- (अक्षरी रुपये पाच लाख छप्पन हजार चारशे एक फक्त) इतकी रक्कम-मागणी क्र.एच-६,२०५९-सार्वजनिक बांधकामे, ८०-सर्वसाधारण ०५२-यंत्रसामग्री, योजनेतर भारित, (२०५९२९०२) या लेखाशिर्षांतर्गत सन २०१६-१७ या वित्तीय वर्षात खर्ची टाकण्यास याद्वारे मंजूरी देण्यात येत आहे.

सदर झापन शासन परिपत्रक, वित्त विभाग, क्र.अर्थसं-२०१६/प्र.क्र.८९/अर्थ-३ दि.२० एप्रिल, २०१६ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६१००११७०४२९१९१८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(सु.न.पोरे)

कार्यासन अधिकारी, महाराष्ट्र शासन

प्रत,

- १) महालेखापाल-१/२ (लेखा व अनुज्ञेयता) महाराष्ट्र मुंबई/नागपूर.
- २) महालेखापाल-१/२ (लेखा परीक्षा) महाराष्ट्र मुंबई/नागपूर.
- ३) मुख्य अभियंता, सार्वजनिक बांधकाम प्रादेशिक विभाग, औरंगाबाद.
- ४) अधीक्षक अभियंता, सार्वजनिक बांधकाम मंडळ, औरंगाबाद.
- ५) कार्यकारी अभियंता, सार्वजनिक बांधकाम विभाग, जळगांव.
- ६) अवर सचिव (अर्थ-३), सार्वजनिक बांधकाम विभाग, मंत्रालय, मुंबई-३२.
- ७) वित्त विभाग (कार्या-अर्थ-३), मंत्रालय, मुंबई-३२.
- ८) निवडनस्ती (कार्यासन रस्ते-७).